

# Aýdan tapylan adam eliniň süňki

Category: Geň-taňsy wakalar, Kitapcy

написано kitapcy | 22 январа, 2025

Aýdan tapylan adam eliniň süňki AÝDAN TAPYLAN ADAM ELINIŇ SÜŇKI

ABŞ-nyň Berkeleý uniwersitetiniň professorlar kollegiýasynyň mälim etmegine görä, Aýa ilkinji gezek aýak basan "Apollon" kosmos gämisiniň kosmonawtlary däl-de, Edward Jefferson atly amerikaly alymdyr.

Edward Jefferson 1932-nji ýylyň 27-nji awgustynda öz ýasan raketasy bilen Aýa uçmagyň hötdesinden gelipdir, ýöne yzyna dolanmandyr...

Berkeleý uniwersitetiniň geology professor Eweret Simpson "Apollon-17"-niň kosmonawtlarynyň Aýdan getiren daş bölekleriniň arasyndan adam süňküni tapanmyş. Şol uniwerstiteiň antropology Tomas Lefti munuň adam süňküdigini, özem sag eliniň süňküdigini aýdýar. Bu täsin açyş iki alymy-da haýrana goýupdyr. Çünki häzirki wagta çenli toplanan maglumatlar adamlaryň Aýda ýaşamasynyň asla mümkin däldigini görkezýärdi ahwetin!

Aýda atmosfeta we howa ýoklugy üçin magnit meýdanynyň juda pesligi we ýeriň dartys güýjüniň Ýer togalagyndan baş esse pesligi Aýda adam ýaşar ýaly şert döredenok.

Görýän zatlaryna akyl ýetirip bilmän, çaşşyň gözüne sereden ýaly bolan alymlar ahyrsoňy fizikaçy alym Robert H. Godarda ýüz tutýarlar.

Godard olardan süňküň ýaşyny anyklap gelmeklerini talap etdi. Netijede geçirilen seljerme süňküň kyrk ýaşlaryndaky bir adama degişlidigini görkezdi.

Şondan soň alymlaryň üçüsi hem esasan üç çaklamanyň üstünde durdular. Çaklamalara görä:

1. Aýda edil Ýerdäkä meňzeş siwilizasiýa ýaşap geçipdir (ýa-da

ýaşaýar).

2. Aý Ýeriň bir bölegidir. Aý Ýerden bölünip aýrylanda üstünde ýaşaýan adamlary-da özi bilen bile äkidipdir.

3. Bir ýa birnäçe adam mundan birnäçe ýyl öň Aýa uçmagy başarypdyr.

Godard üçünji çaklamany has ynandyryjy we mantyga dogry görýär. Çünki onuň hut özi 1928-nji ýylda suwuk ýangyç bilen işleýän raketa ýasamagy başarypdyr. Şol bir wagtyň özünde sowet alymy Konstantin Eduardowiç Siolkowskiý (1857-1935) hem bu boýunça Godardyňkydan has kämil taslamalary işläp düzüpdi.

Godard 1932-nji ýylda duýsansyz we şübheli ýagdaýda ýitirim bolan kömekçisi Jeffersony ýada salýar. Jefferson bir ýitensoň, dagy-duwara yzyna köwlenmändir we oňa hiç kim duş gelmändir. Ol dereksiz ýiten wagtynda kyrk ýaşynda eken.

Alymlar Tuskona gidip şäher prokuraturasyndan hakykaty öwrenýärler. Arhiwlerden Jeffersonyň şahsy jildi çykarylýar. Jildiň ýüzüne ullakan sorag alamaty goýlup, şol durşuna-da ýapylypdyr. Emma gözleg jildine çatylan resminamalar alymlaryň şübhelerini ortadan aýyrды oturyberdi. Sebäbi 1932-nji ýylyň 27-nji awgustynda asmanda gündogara tarap şuwlap barýan näbelli jisim görüpdirlər. Gözüetimde ýitip giden şol jisimiň yzyndan bir partlama eşdilipdir. Ertesi gün daýhanlaryň biri Angel Pointe asmandan düşen jisimiň ýangyn döredendigini habar beripdir.

Posýologyň ýangyn ýerine dessine gelip ýeten şerifi we onuň kömekçileri ýemşeren konserwa gapyrjagyna dönen demir bölekleriniň üstünden barypdyr. Üns bermeli tarapy: ýanan jaýda alty ýyldan bəri Jefferson ýaşaýan eken. Ýangyn söndürlenden soň Jeffersona degişli ýekeje-de et ýa süňk bölegi tapylmandyr.

"Jeffersonyň ylymy çakdanaşa güýçlüdi we ol ylym uran telbe ýaly biridi" diýen Godard onuň işlerini şeýle gürrüň berýär:

"Bile işlänimizde raketanyň iň ulusyny Jeffersonyň özi ýasady. Tutuş alty ýylyny kosmos gämisini ýasamaga sarp etdi. Atyş kemanyňy we müňlerçe litr suwuk propergol ýasady. Ýöne bärde

meniň düşüniş bilmeýän bir zadym bar: ol bütin bu zatlary ýasanda, ölüme taýynlyk görýändigini bilmedimikä? Çünki raketanyň çykyş tizligi ony şobada-da öldürip bilerdi. Ol bolsa muny biläýmeli. Onuň Aýa barma mümkinçiligi bolsa 10 mün göterimden bir göterimdi. Ýeriň dartys güýjünden nähili halas boldy. Muny welin menem bilemok..."

Hýuston-Berkeley uniwersitetiniň professorlarynyň beýannamasy ABŞ-nyň Howa we kosmos gullugynyň (NASA) işgärleri haýrana goýdy. Olaryň bir bölegi beýle zadyň bolup bilmejekdigini aýtsa, bir bölegi 1932-nji ýyllarda hem muny amala aşyrmagyň mümkinligini öňe sürýär.

Jeffersonuň Aýa gitme ähtimallyga garşy bolanlar şu aşakdaky çaklamalary öňe sürýär:

1. 1932-nji ýylda iň güýçli alymlaryň hem Aýa uçup biljek raketa taýynlamagy mümkin däldi. Sebäbi edil häzirem Aýa uçuş edýän kosmos gämisi azyndan bir gezek barýan ugruny düzeltmese Aýa gonup bilenok.
2. Ýeriň dartys güýjünden çykmak üçin gerekli güýç iň kiçijik abzallarda hem abzalyň we içiniň agyrlygyndan azyndan 100 esse agyr bolmaly.
3. Jefferson bütin bu sanalanlara garamazdan Aýa bardy diýeli. Hany, onda onuň münen raketasynyň bölekleri?

Adam öz janyny nähili gutarjagy nämälim synag üçin nädip pida edip bilýärkä? Alty ýyllyk taýynlygy ilniň gözünden bukmagy başarypdyr diýeliň. Akly ýerinde bolmadyk bir däli hem haýsydyr bir iş edende, üstünlik gazanjagyny bilse, köpçüligiň önünde öwünmäni halaýandyr.

Şol sanda Jeffersonyň Aýa uçma ähtimallygyna "bolup biler" diýen pikirde-de bolsa: "Jefferson Aýa diňe öli ýagdaýda baryp bildi. Çünki ol ýolda ölmedigem bolsa, Aýa baransoň, Aýyň şertlerinde şobada jany çykan bolmaly" diýip pikir edýär.

Internet maglumatlary esasynda taýýarlandy. Geň-taňsy wakalar